



(எட்டாவது பாராளுமன்றம் - முதலாவது கூட்டத்தொடர்)

இல. 18.]

பாராளுமன்றம்

ஒழுங்குப் பத்திரம்

2015 நவம்பர் 21, சனிக்கிழமை, மு.ப. 9.30 மணிக்கு

வாய்மூல விடைக்கான வினாக்கள்

12/ '15

1.

கௌரவ (டாக்டர்) நளிந்த ஜயதிஸ்ஸ,— விளையாட்டுத்துறை அமைச்சரைக் கேட்பதற்கு,— (2)

(அ) (i) 2014 ஆம் ஆண்டில் விளையாட்டுத்துறை அமைச்சினால் ரூ. 39,061,290.12 பெறுமதியான 14000 கரம் பலகைகளையும் 14000 சதுரங்க பலகைகளையும் பகிர்ந்தளித்தல் விளையாட்டுத்துறை அமைச்சின் 2014 ஆம் ஆண்டுக்குரிய செயற்பாட்டுத் திட்டத்தில் உள்ளடக்கப்பட்டிருந்ததா என்பதையும்;

(ii) பாராளுமன்றத்தினால் 2014 ஆம் ஆண்டுக்கான வரவு செலவு திட்ட மதிப்பீட்டின் கீழ் மேற்படி கரம் பலகைகளையும் சதுரங்க பலகைகளையும் கொள்வனவு செய்வதற்காக விளையாட்டுத்துறை அமைச்சிற்கு நிதி ஏற்பாடுகள் ஒதுக்கப்பட்டிருந்ததா என்பதையும்;

(iii) ஆமெனின், அத்தொகை எவ்வளவென்பதையும்;

அவர் இச்சபையில் அறிவிப்பாரா?

(ஆ) (i) சதொசவினால் கொள்வனவு செய்யப்பட்ட இப்பொருட்கள் அமைச்சின் களஞ்சியங்களில் முறையாக கையேற்கப்பட்டுள்ளனவா என்பதையும்;

(ii) அமைச்சின் களஞ்சியங்களில் கையேற்கப்படவில்லையெனில், மேற்படி பொருட்களை கையேற்ற உத்தியோகத்தார்கள் மற்றும் நிறுவனங்கள் யாவை என்பதையும்;

(iii) மேற்படி பொருட்கள் பகிர்ந்தளிக்கப்பட்டுள்ள இடங்கள் மற்றும் எஞ்சிய பொருட்கள் களஞ்சியப்படுத்தப்பட்டுள்ள இடங்கள் யாவை என்பதையும்;

அவர் குறிப்பிடுவாரா?

(இ) (i) கொள்வனவு நடைமுறைகளின்றி முன்னாள் விளையாட்டுத்துறை அமைச்சரின் ஆலோசனைக்கு ஏற்ப கொள்வனவு செய்யப்பட்ட போதிலும் அமைச்சுக்கு கிடைக்கப்பெறாத விளையாட்டுப் பொருட்கள் பற்றி நிதிக் குற்றப் புலனாய்வுப் பிரிவினால் நடத்தப்படுகின்ற புலனாய்வுகளின் முன்னேற்றம் யாதென்பதையும்;

(ii) இது தொடர்பில் பொறுப்புக்கூற வேண்டியவர்கள் யாவர் என்பதையும்;

(iii) இது தொடர்பில் மேற்கொள்ளப்பட்டுள்ள நீதிமன்ற நடவடிக்கை யாதென்பதையும்;

அவர் இச்சபையில் அறிவிப்பாரா?

(ஈ) இன்றேல், ஏன்?

2.

கௌரவ சுனில் ஹந்துன்னெத்தி,— கைத்தொழில் மற்றும் வாணிப அலுவல்கள் அமைச்சரைக் கேட்பதற்கு,— (2)

(அ) 2011 - 2014 ஆம் ஆண்டுகளுக்கு இடைப்பட்ட காலத்தினுள் கூட்டுறவு அபிவிருத்தி நிதியம் மற்றும் கூட்டுறவு மிகை நிதியத்தின் ரூபா 897.06 மில்லியன் தொகையை, 1972 ஆம் ஆண்டின் கூட்டுறவுச் சங்க சட்டத்தில் குறிப்பிடப்பட்டுள்ள ஏற்பாடுகளுக்கு முரணாக துஷ்பிரயோகம் செய்தல் மற்றும் தவறான முறையில் கையாள்வதற்கு இடமளித்தல் ஆகிய குற்றச்சாட்டுகளின் கீழ் முன்னாள் அமைச்சருக்கும் மற்றும் முன்னாள் கூட்டுறவு அபிவிருத்தி ஆணையாளருக்கும் எதிராக பொலிஸ் நிதிகார் குற்றப் பிரிவில் முறைப்பாடு செய்யப்பட்டுள்ளதென்பதை அவர் அறிவாரா?

(ஆ) (i) மேற்படி (அ) இல் குறிப்பிடப்பட்டுள்ள முறைப்பாடு மீதான புலனாய்வுகளின் முன்னேற்றம் யாதென்பதையும்;

(ii) மேற்படி நிதி துஷ்பிரயோகம் மற்றும் தவறான கையாள்கை தொடர்பாக பொதுச் சொத்துக்கள் சட்டத்தின் கீழ் புலனாய்வொன்று மேற்கொள்ளப்படுகின்றதா என்பதையும்;

அவர் இச்சபைக்கு அறிவிப்பாரா?

(இ) (i) மேற்படி நிதி துஷ்பிரயோகம் மற்றும் தவறான கையாள்கை தொடர்பாக நிறுவன மட்டத்தில் மேற்கொள்ளப்பட்டுள்ள நடவடிக்கைகள் யாவை என்பதையும்;

(ii) இழுக்கப்பட்டுள்ள பணத் தொகையை மீள அறவிடுவதற்கு மேற்கொள்ளப்படும் நடவடிக்கைகள் யாவை என்பதையும்;

(iii) விடயத்துக்கு பொறுப்பான அமைச்சரின் தற்றுணியின் பிரகாரம் பொதுவாக அரசு நிதியங்களின் துஷ்பிரயோகத்தை தடுப்பதற்கு எதிர்காலத்தில் நடவடிக்கைகள் மேற்கொள்ளப்படுமா என்பதையும்;

அவர் இச்சபைக்கு அறிவிப்பாரா?

(ஈ) இன்றேல், ஏன்?

22/ '15

3.

கௌரவ டலஸ் அழகப்பெரும,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (2)

(அ) கௌரவ நிதி அமைச்சர் 2015 ஆம் ஆண்டுக்கான திருத்தப்பட்டவாறான வரவு செலவுத் திட்டத்தை பாராளுமன்றத்தில் சமர்ப்பித்து ஆற்றிய உரையின் போது பாராளுமன்ற உறுப்பினர்களுக்கு இதுவரை வழங்கப்பட்டு வந்த ரூபா 50 இலட்சம் பன்முகப்படுத்தப்பட்ட நிதி ஏற்பாட்டுக்கு பதிலாக ரூபா 100 இலட்சம் பெற்றுக்கொடுக்கப்படுமென வாக்குறுதி அளிக்கப்பட்டதோடு, கௌரவ பிரதம அமைச்சரும் அதனை உறுதிப்படுத்திய போதிலும், 2015 ஆம் ஆண்டுக்கான 2015 செத்தெம்பர் 10 ஆம் திகதி வரை எந்தவொரு பாராளுமன்ற உறுப்பினருக்கும் பன்முகப்படுத்தப்பட்ட நிதி ஏற்பாடுகள் வழங்கப்படவில்லை என்பதை அவர் அறிவாரா?

(ஆ) (i) இதுவரை வரலாறு பூராவும் பாராளுமன்ற உறுப்பினருக்குக் கிடைத்த ரூபா 50 இலட்சம் தொகையையேனும் இந்த ஆண்டின் எஞ்சியுள்ள சில மாத காலத்தினுள் வழங்க நடவடிக்கை எடுப்பாரா என்பதையும்;

(ii) இன்றேல், தொடர்ச்சியாக நான்கு தசாப்தங்களுக்கும் மேலாக மக்கள் பிரதிநிதி ஒருவர் அனுபவித்து வந்த சிறப்புரிமையை தற்போதைய அரசாங்கம் பறித்துக் கொண்டுள்ளதாக ஏற்றுக்கொள்வாரா என்பதையும்;

அவர் குறிப்பிடுவாரா?

(இ) இன்றேல், ஏன்?

4.

கௌரவ புத்திக பத்திரண,— கல்வி அமைச்சரைக் கேட்பதற்கு,— (2)

(அ) (i) சப்பிரகமுவ மாகாணத்தில், மிகவும் முக்கியமான பௌத்த வழிபாட்டுத் தலமாகிய கூரகல வரலாற்று முக்கியத்துவம் வாய்ந்த புனிதத் தலத்தில் அகழ்வுப் பணிகளை மேற்கொள்ளல் நிறுத்தப்பட்டுள்ளதா என்பதையும்;

(ii) ஆமெனில், அதற்கான காரணங்கள் யாவையென்பதையும்;

அவர் இச்சபைக்கு அறிவிப்பாரா?

(ஆ) (i) கூரகல புனிதத் தலத்திற்கு சொந்தமான காணியின் பரப்பளவு எவ்வளவென்பதையும்;

(ii) மேற்படி நிலப்பரப்பின் எல்லைகள் நிர்ணயிக்கப்பட்டுள்ளதா என்பதையும்;

(iii) அகழ்வுகளின் மூலம் கிடைத்த தொல்பொருட்களை பாதுகாப்பதற்கு நடவடிக்கை மேற்கொள்ளப்பட்டுள்ளதா என்பதையும்;

(iv) ஆமெனில், அந்நடவடிக்கைகள் யாவையென்பதையும்;

அவர் இச்சபைக்கு அறிவிப்பாரா?

(இ) (i) கூரகல புனிதத் தலத்தின் பௌத்த உரிமையை உறுதிப்படுத்துவதற்கு நடவடிக்கை மேற்கொள்வாரா என்பதையும்;

(ii) மேற்படி அகழ்வுகளை இடையறாமல் மேற்கொள்வதற்கு தேவையான நடவடிக்கைகளை எடுப்பாரா என்பதையும்;

(iii) ஆமெனில், அத்திகதி எப்போதென்பதையும்;

அவர் குறிப்பிடுவாரா?

(ஈ) இன்றேல், ஏன்?

79/ '15

5.

கௌரவ சந்திம கமகே,— வலுவாதார அபிவிருத்தி மற்றும் வனசீவராசிகள் அமைச்சரைக் கேட்பதற்கு,— (2)

(அ) (i) கடந்த ஐந்து ஆண்டுகள் தொடக்கம் யானை-மனித மோதல் தீவரமடைந்துள்ளதுடன் இதனால் மனித உயிர்களும் யானை வளமும் அழிவடைந்து வருகின்றதென்பதையும்;

(ii) முறைசாரா விதத்திலும் திட்டமிடப்படாத வகையிலும் மின்சார வேலிகள் நிர்மாணிக்கப்படுவதன் ஊடாக காட்டு யானைகளிடமிருந்து கிராமங்களை பாதுகாப்பதற்கு பதிலாக அநீதியான முறையில் தமது காணிகள் மற்றும் வீடுகளை இழப்பதன் மூலம் கிராமங்களில் வாழும் மக்கள் நிரக்கதி நிலைக்கு உள்ளாகியுள்ளனர் என்பதையும்;

அவர் அறிவாரா?

(ஆ) (i) கடந்த காலத்தில் நிர்மாணிக்கப்பட்ட மற்றும் நிர்மாணிப்பதற்கு உத்தேசித்துள்ள மின்சார வேலி கருத்திட்டங்களின் எண்ணிக்கை எத்தனையென்பதையும்;

(ii) மின்சார வேலிகள் நிர்மாணிக்கப்பட்டுள்ள மாவட்டங்கள் மற்றும் பிரதேச செயலாளர் ஆளுகைப் பிரதேசங்கள் தனித்தனியே யாவை என்பதையும்;

(iii) இன்றளவில் செயலிழந்துள்ள மின்சார வேலிகளின் எண்ணிக்கை எத்தனையென்பதையும்;

(iv) மேற்படி (அ)(ii) இல் குறிப்பிடப்பட்ட சம்பவங்களை எதிர்நோக்கிய மக்களுக்கு நியாயத்தைப் பெற்றுக்கொடுப்பதற்கும் இவ்வாறான முறைப்பாடுகளை ஏற்றுக்கொள்வதற்கும் உரிய முறையிலொன்று அமைச்சில் நிறுவப்பட்டுள்ளதா என்பதையும்;

அவர் இச்சபையில் குறிப்பிடுவாரா?

(இ) இன்றேல், ஏன்?

6.

கௌரவ வாகதேவ நாணாயக்கார,— கல்வி அமைச்சரைக் கேட்பதற்கு,— (1)

- (அ) (i) பாடசாலைகளுக்கு முதலாம் ஆண்டுக்கு பிள்ளைகளை சேர்க்கும் போது தமது வசிப்பிடத்திற்கான உரிமையை நிரூபிக்கின்ற உறுதி இன்மையின் காரணமாக மாத்திரம் நேர்முகப் பரீட்சைக்குக்கூட அழைக்கப்படாத சந்தர்ப்பங்கள் உள்ளதென்பதையும்;
- (ii) கடந்த அரசாங்க காலத்தில் உறுதிகள் இன்மையின் காரணத்தினால் மாத்திரம் பாடசாலைகளுக்கு சேர்த்துக்கொள்ளப்படாத பிள்ளைகள் சம்பந்தமாக தனியானதொரு மேன்முறையீட்டுக் குழுவொன்று நியமிக்கப்பட்டதென்பதையும்;

அவர் அறிவாரா?

- (ஆ) (i) பாடசாலைகளுக்கு முதலாம் ஆண்டுக்கு பிள்ளைகளை சேர்க்கும் போது வசிப்பிடத்தை நிரூபிப்பதற்காக குடியிருப்பாளர்கள் குறிப்பிட்ட காலியின் உறுதியை சமர்ப்பிக்க வேண்டுமெனும் சட்டமொன்று உள்ளதா என்பதையும்;
- (ii) உறுதி இன்மையின் காரணத்தினால் மாத்திரம் இற்றை வரை பாடசாலைகளுக்கு சேர்த்துக்கொள்ளப்படாத பிள்ளைகளின் எண்ணிக்கை யாதென்பதையும்;
- (iii) உரிமை உள்ளதா இல்லையா என்பதை கவனத்திற்கொள்ளாது குடியிருப்பது நிரூபிக்கப்படும் பட்சத்தில் அதனை தகைமையாகக் கருதி நியாயமான தீர்வொன்றை வழங்க நடவடிக்கை எடுப்பாரா என்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

165/ '15

7.

கௌரவ லக்கி ஜயவர்தன,— போக்குவரத்து மற்றும் சிவில் விமானச் சேவை அமைச்சரைக் கேட்பதற்கு,— (1)

- (அ) (i) 1977 முதல் நீண்ட காலமாக உடுவர தேர்தல் தொகுதி முழுவதுமாக யட்டிநுவர டிப்போவினால் முறைசார்ந்ததொரு பேருந்து சேவை உடுவர பயணிகளின் வசதி கருதி ஈடுபடுத்தப்பட்டிருந்தது என்பதையும்;
- (ii) பிரதேச மட்டத்தில் டிப்போக்களை பேணிவந்து பிரதேசத்திலுள்ள பயணிகளுக்கு வசதி செய்து கொடுத்தல் இலங்கை போக்குவரத்துச் சபையின் நோக்கமாக இருந்ததென்பதையும்;

அவர் அறிவாரா?

- (ஆ) (i) மேற்படி அ(i) இல் குறிப்பிடப்பட்டுள்ள காலத்தினுள் பேருந்துகள் ஓட்டத்தில் ஈடுபடுத்தப்பட்ட வீதிகள் மற்றும் வீதி இலக்கங்கள் யாவை என்பதையும்;
- (ii) மேற்படி வீதிகளில் யட்டிநுவர டிப்போவினால் தற்போது பேருந்துகள் ஓட்டத்தில் ஈடுபடுத்தப்படாத வீதிகள் யாவை என்பதையும்;
- (iii) தற்போது பேருந்துகள் ஓட்டத்தில் ஈடுபடுத்தப்படுகின்ற வீதிகள், வீதி இலக்கங்கள் மற்றும் நேரங்கள் யாவை என்பதையும்;

அவர் இச்சபைக்கு அறிவிப்பாரா?

- (இ) (i) தற்போது யட்டிநுவர டிப்போவினால் ஓட்டத்தில் ஈடுபடுத்துதல் நிறுத்தப் பட்டுள்ளதும், முன்னர் பேருந்துகள் ஓட்டத்தில் ஈடுபடுத்தப்பட்டதுமான வீதிகளில் மீண்டும் பேருந்துகளை ஓட்டத்தில் ஈடுபடுத்துவதற்கு நடவடிக்கை மேற்கொள்வாரா என்பதையும்;

(ii) ஆமெனில், அது எத்திகதியிலிருந்து என்பதையும்;

அவர் இச்சபைக்கு அறிவிப்பாரா?

(ஈ) இன்றேல், ஏன்?

8.

கௌரவ (டாக்டர்) ஏ.ஆர்.ஏ. ஹபீஸ்,— அனர்த்த முகாமைத்துவ அமைச்சரைக் கேட்பதற்கு,— (1)

- (அ) (i) திரு. எம்.எம்.ஏ. நிப்ரான் மற்றும் அவரது குடும்ப அங்கத்தவர்கள் வசித்த திக்வெல்ல, யோனாகபுர, வெதகெதர, 264/1ஆம் இலக்க வீடு மலைசார்ந்த பிரதேசத்தில் அமைந்திருந்தது என்பதையும்;
- (ii) 2012.09.22ஆம் திகதி பெய்த மழையின் காரணமாக உடைந்து சேதமான இந்த வீட்டில் எஞ்சியிருந்த சமையலறையும் 2015.09.02 ஆம் திகதி அதிகாலை 1.45 மணியளவில் அருகாமையில் இருந்த மண்மேடு சரிவுக்குள்ளானமையால் முழுமையாக அழிவடைந்துள்ளது என்பதையும்;
- (iii) இது தொடர்பில் பிரதேசத்தின் பொறுப்பு வாய்ந்த உத்தியோகத்தார்கள் விழிப்புணர்வூட்டப்பட்டுள்ள போதிலும் இதுவரை எவ்விதமான நடவடிக்கையும் மேற்கொள்ளப்படவில்லை என்பதையும்;

அவர் அறிவாரா?

- (ஆ) சிறு பிள்ளைகள் மற்றும் மனைவியுடன் ஒரு குடும்பமாக வாழ்வதற்கு இருந்த மேற்படி வீடு முழுமையாக உடைந்து சேதமடைந்ததன் மூலமும் நிரந்தர வாழ்வாதாரம் இன்மையாலும் நிர்க்கதி நிலைக்கு உள்ளாகியுள்ள திரு. நிப்ரானுக்கு மேற்படி வீட்டை கட்டிக் கொடுப்பதற்கு நடவடிக்கை எடுப்பாரா என்பதை அவர் இச்சபைக்கு அறிவிப்பாரா?

- (இ) இன்றேல், ஏன்?

30/ '15

9.

கௌரவ புத்திக பத்திறண,— விஞ்ஞான, தொழில்நுட்ப மற்றும் ஆராய்ச்சி அமைச்சரைக் கேட்பதற்கு,— (2)

- (அ) (i) 2014 ஆம் ஆண்டில் ஆராய்ச்சி மற்றும் அபிவிருத்திப் பணிகளுக்காக ஒதுக்கப்பட்ட பணத்தொகை எவ்வளவென்பதையும்;
- (ii) மேற்படி பணத்தொகையின் பெறுமதி மொத்த உள்நாட்டு உற்பத்தியின் சதவீதமாக எவ்வளவென்பதையும்;
- (iii) மேற்படி பணத்தொகை செலவிடப்பட்ட ஆராய்ச்சி மற்றும் அபிவிருத்தி நிகழ்ச்சித்திட்டங்கள் வெவ்வேறாக யாவையென்பதையும்;
- (iv) மேற்படி நிகழ்ச்சித்திட்டத்தின் ஊடாக நாட்டிற்கு கிடைத்த நன்மைகள் யாவையென்பதையும்;

அவர் இச்சபைக்கு அறிவிப்பாரா?

- (ஆ) (i) புத்தாக்குநர்களை ஊக்குவிப்பதற்காக அப்போதிருந்த தொழில்நுட்ப மற்றும் ஆராய்ச்சி அமைச்சு மேற்கொண்ட பணிகள் யாவையென்பதையும்;
- (ii) 2014 ஆம் ஆண்டில் சமர்ப்பிக்கப்பட்ட புத்தாக்கங்கள் யாவையென்பதையும்;
- (iii) மேற்படி புத்தாக்கங்களை சமர்ப்பித்தவர்கள் யாவரென்பதையும்;
- (iv) இவர்களுக்கு வழங்கப்பட்ட அனுசரணைகள் யாவையென்பதையும்;

அவர் குறிப்பிடுவாரா?

- (இ) (i) ஆராய்ச்சி மற்றும் அபிவிருத்திப் பணிகளுக்கு ஒதுக்கப்படும் பணத்தொகையை அதிகரிப்பதற்கு நடவடிக்கை எடுப்பாரா என்பதையும்;
 - (ii) ஆமெனில், அதிகரிப்பதற்கு எதிர்ப்பார்க்கப்படும் பணத்தொகை யாதென்பதையும்;
 - (iii) அப்பணத்தொகையை செலவிடுவதற்காகவுள்ள திட்டம் யாதென்பதையும்;
- அவர் இச்சபைக்கு அறிவிப்பாரா?

- (ஈ) இன்றேல், ஏன்?

10.

கௌரவ (டாக்டர்) நளிந்த ஜயதிஸ்ஸ,— பிரதம அமைச்சரும் தேசிய கொள்கைகள் மற்றும் பொருளாதார அலுவல்கள் அமைச்சருமானவரைக் கேட்பதற்கு,— (2)

- (அ) (i) 2015 சனாதிபதி தேர்தலை மையமாகக் கொண்டு சீல அனுஷ்டானத்துக்கான புடவைகள் உட்பட பல்வேறு பொருட்களை வாக்காளர்களுக்கு பகிர்ந்தளிப்பதற்காக ரூபா 600 மில்லியன் அரசு நிதி முறைகேடாக பயன்படுத்தப்பட்டமை தொடர்பாக அப்போதைய தொலைத்தொடர்புகள் ஒழுங்குமுறையாக்கல் ஆணைக்குழுவின் தவிசாளரும், முன்னாள் சனாதிபதியின் செயலாளருமான திரு. லலித் வீரதுங்க மற்றும் பணிப்பாளர் நாயகம் திரு. அனுச பெல்பிட்ட ஆகியோருக்கு எதிராக மேற்கொள்ளப்பட்டுள்ள நிறுவன ரீதியான நடவடிக்கைகள் யாவை என்பதையும்;
- (ii) இது தொடர்பாக மேற்கொள்ளப்படுகின்ற நிதிசார் குற்றப் புலனாய்வுகளின் தற்போதைய நிலைமை யாது என்பதையும்;
- (iii) பாரியளவிலான நிதிக் குற்றச் செயல்கள் தொடர்பாக நடவடிக்கை மேற்கொள்வதற்கு சம்பந்தப்பட்ட பொறுப்புவாய்ந்த அதிகாரிகள் தயக்கம் காட்டுவதெனில், இவர்களுக்கு எதிராக மேற்கொள்ளப்படும் நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

- (ஆ) (i) அரசு இழுந்துள்ள ரூபா 600 மில்லியன் தொகையை அறவிடுவதற்கு விடயத்திற்குப் பொறுப்பான அமைச்சர் என்ற வகையில் மேற்கொள்ளும் நடவடிக்கைகள் யாவை என்பதையும்;
- (ii) தொலைத்தொடர்புகள் ஒழுங்குமுறையாக்கல் ஆணைக்குழுவின் நிதியைப் பயன்படுத்தி சீல அனுஷ்டானத்துக்கான புடவைகள் பகிர்ந்தளிக்கப்பட்டமை தவிர, 2015 சனாதிபதி தேர்தலுடன் தொடர்புடையதாக, அரசு நிதியை முறைகேடாகப் பயன்படுத்தி மேற்கொள்ளப்பட்ட ஏனைய சம்பவங்கள் யாவை என்பதையும்;
- (iii) அதற்கு எதிராக மேற்கொள்ளப்பட்டுள்ள நடவடிக்கைகள் யாவை என்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

11.

கௌரவ புத்திக பத்திறண,— கடற்றொழில் மற்றும் நீரக வளமூல அபிவிருத்தி அமைச்சரைக் கேட்பதற்கு,— (2)

- (அ) (i) இன்றளவில் வெளிநாடுகளில் சிறைபிடிக்கப்பட்டுள்ள இலங்கை மீனவர்களின் எண்ணிக்கை எத்தனையென்பதையும்;
- (ii) இவர்கள் சிறைபிடிக்கப்பட்டுள்ள நாடுகள் மற்றும் ஒவ்வொரு நாட்டிலுமுள்ள மீனவர்களின் எண்ணிக்கை தனித்தனியாக எத்தனையென்பதையும்;
- அவர் இச்சபைக்கு அறிவிப்பாரா?

(ஆ) சிறைபிடிக்கப்பட்டுள்ள ஒவ்வொரு மீனவரினதும் பெயர், முகவரி, தொலைபேசி இலக்கம் மற்றும் சிறையிலுள்ள காலப்பகுதி யாதென்பதை வெவ்வேறாக அவர் சபைக்கு சமர்ப்பிப்பாரா?

- (இ) (i) சிறைபிடிக்கப்படுகின்ற மீனவர்களை துரிதமாக மீட்பதற்கு நடவடிக்கை எடுக்கப்படாதது ஏனென்பதையும்;
- (ii) மீனவர்கள் கடல் எல்லைகளை மீறுவதைத் தடுப்பதற்கு எடுக்கப்பட்டுள்ள நடவடிக்கைகள் யாவையென்பதையும்;
- (iii) சிறைபிடிக்கப்பட்டுள்ள மீனவர்கள் விடுதலை பெற்ற பின்னர் அவர்களது தொழிலை மீள ஆரம்பிப்பதற்கு உதவி வழங்கப்படுகின்றதா என்பதையும்;
- (iv) ஆமெனில், அது எவ்வாறென்பதையும்;
- அவர் குறிப்பிடுவாரா?
- (ஈ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்

1.

பாராளுமன்றச் சபை முதல்வர்,— பாராளுமன்ற அலுவல்கள்,— ஒழுங்குப் பத்திரத்தில் காணப்படும் பொது அலுவல்களில் 2ஆம் இலக்க பிரேரணை மீதான நடவடிக்கைகள் இன்றைய அமர்வில் 23 ஆம் இலக்க பாராளுமன்ற நிலையியற் கட்டளையின் ஏற்பாடுகளிலிருந்து விலக்குப்பெறுமாக.

பிரேரணை முன்னறிவித்தல்களும் தினப்பணிகளும்

* 1.

ஒதுக்கீட்டுச் சட்டமூலம் (2016) — (ஒதுக்கப்பட்ட முதலாம் நாள்) — விவாதம் ஒத்திவைக்கப்பட்ட விடயம் (2015, நவம்பர் 20) [1].

* 2.

பாராளுமன்றச் சபை முதல்வர்,— 2016 ஆம் ஆண்டுக்கான வரவு செலவுத்திட்ட மதிப்பீடுகளிலிருந்து தெரிவு செய்யப்பட்ட அமைச்சுக்களின் செலவுத் தலைப்புக்கள் பற்றிக் கலந்துரையாடுவதற்கான பாராளுமன்றத் தெரிவு,— 2015 ஒற்றோபர் 23ஆம் திகதி பாராளுமன்றத்தினால் அங்கீகரிக்கப்பட்ட “2016 ஆம் ஆண்டுக்கான வரவு செலவுத்திட்ட மதிப்பீடுகளிலிருந்து தெரிவு செய்யப்பட்ட அமைச்சுக்களின் செலவுத் தலைப்புக்கள் பற்றிக் கலந்துரையாடுவதற்கான பாராளுமன்றத் தெரிவு” எனப்படும் பிரேரணையின் இணைப்பிலே குறிப்பிடப்பட்ட “(xiv) தென் அபிவிருத்தி அமைச்சு” என்பதை நீக்கிவிட்டு அதற்குப் பதிலாக, “(xiv) விசேட பணிப்பொறுப்புக்களுக்கான அமைச்சு” என மாற்றிடு செய்யப்பட வேண்டுமென இப்பாராளுமன்றம் தீர்மானிக்கின்றது

* 3.

ஒதுக்கீடு (திருத்தச்) சட்டமூலம் — இரண்டாம் மதிப்பீடு.

* 4.

நிதி அமைச்சர்,— நிதிச் சட்டத்தின் கீழ் கட்டளை,— 2004 ஆம் ஆண்டின் 11 ஆம் இலக்க நிதிச் சட்டத்தின் 22 ஆம் பிரிவுடன் சேர்த்து வாசிக்கப்படும் 26 ஆம் பிரிவின் கீழ் நிதி அமைச்சரினால் ஆக்கப்பட்டு 2015 மே மாதம் 18 ஆம் திகதிய 1915/2 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.11.03 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 5.

நிதி அமைச்சர்,— உண்ணாட்டு இறைவரிச் சட்டத்தின் கீழான தீர்மானம்,— இரட்டை வரிவிதிப்பைத் தவிர்ப்பதற்கும் வருமானத்தின் மீது வரிகொடாது தட்டிக்கழிப்பதைத் தடுப்பதற்குமாக, 2014 ஏப்பிரல் 03 ஆம் திகதி இலங்கைச் சனநாயக சோசலிசக் குடியரசின் அரசாங்கத்திற்கும் சிங்கப்பூர் குடியரசின் அரசாங்கத்திற்கும் இடையே செய்து கொள்ளப்பட்டதும், 2015.09.23 ஆம் திகதி சமர்ப்பிக்கப்பட்டதுமான ஒப்பந்தமானது 2006 ஆம் ஆண்டின் 10 ஆம் இலக்க உண்ணாட்டரசிறைச் சட்டத்தின் 97(1)(அ) பிரிவின் கீழ் அங்கீகரிக்கப்படுதல் வேண்டுமென இப்பாராளுமன்றம் தீர்மானிக்கிறது.

(அமைச்சரவையின் அங்கீகாரம் பெறப்பட்டுள்ளது)

* 6.

நிதி அமைச்சர்,— மதுவரிக் கட்டளைச் சட்டத்தின் கீழ் அறிவித்தல்,— காலத்திற்குக் காலம் திருத்தப்பட்டவாறான மதுவரிக் கட்டளைச் சட்டத்தின் (52 ஆம் அத்தியாயம்) 28(அ) ஆம் பிரிவுடன் சேர்த்து வாசிக்கப்படும் 16(இ) ஆம் பிரிவின் கீழ் மதுவரி உரிமக் கட்டணம் தொடர்பில் நிதி அமைச்சரினால் விதிக்கப்பட்டு 2015 பெப்புருவரி மாதம் 13 ஆம் திகதிய 1901/19 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான அறிவித்தல் அங்கீகரிக்கப்படுமாக.

(973 ஆம் இலக்க மதுவரி அறிவித்தல்)

(அமைச்சரவையின் அங்கீகாரம் பெறப்பட்டுள்ளது)

* 7.

அபிவிருத்தி உபாய முறைகள் மற்றும் சர்வதேச வர்த்தக அமைச்சர்,— இறக்குமதி ஏற்றுமதி (கட்டுப்பாட்டுச்) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் மற்றும் 1987 ஆம் ஆண்டின் 28 ஆம் இலக்க சட்டங்களினால் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி ஏற்றுமதி (கட்டுப்பாட்டுச்) சட்டத்தின் 4 ஆம் பிரிவின் (3) ஆம் உப பிரிவு மற்றும் 14 ஆம் பிரிவு என்பவற்றுடன் சேர்த்து வாசிக்கப்படும் அச்சட்டத்தின் 20 ஆம் பிரிவின் கீழ் நிதி அமைச்சரால் ஆக்கப்பட்டு, 2015 பெப்புருவரி 26 ஆம் திகதிய 1903/41 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* 8.

நிதி அமைச்சர்,— முத்திரைக் கட்டண (விசேட ஏற்பாடுகள்) சட்டத்தின் கீழ் கட்டளை,— அரசியலமைப்பின் 44(2) ஆம் உறுப்புரையுடன் சேர்த்து வாசிக்கப்படும் 2006 ஆம் ஆண்டின் 12 ஆம் இலக்க, முத்திரைக் கட்டண (விசேட ஏற்பாடுகள்) சட்டத்தின் 3 ஆம் பிரிவின் கீழான முத்திரைக் கட்டணம் தொடர்பில் நிதி, திட்டமிடல் அமைச்சரால் விதிக்கப்பட்டு, 2014 செத்தெம்பர் 30 ஆம் திகதிய, 1882/17 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2015.09.23 ஆம் திகதி சமர்ப்பிக்கப்பட்டதுமான கட்டளை அங்கீகரிக்கப்படுமாக.

(அமைச்சரவையின் அங்கீகாரம் பெறப்பட்டுள்ளது)

* அரசாங்க அலுவல்களைக் குறிக்கின்றன.

[1] “சட்டமூலம் இப்பொழுது இரண்டாம் முறையாக மதிப்பிடப்பெறுமாக” எனப் பிரேரணை கொண்டு வரப்பட்டு எடுத்தியம்பப்பெற்றது.
